

आदिवासी विकास विभागात विशेष  
भरती प्रक्रीयेद्वारे नियुक्त झालेल्या  
प्राथमिक शिक्षकांना शिक्षक पात्रता  
परीक्षा (TET/CTET) उत्तीर्ण  
होण्यासाठी मुदतवाढ देण्याबाबत.

महाराष्ट्र शासन  
आदिवासी विकास विभाग

शासन निर्णय क्रमांक: MTD-३६०३७/१२/२०२४-MTD(Desk१५)

हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२.

दिनांक: २० ऑगस्ट, २०२४.

वाचा:-

- १) आदिवासी विकास विभाग, शासन निर्णय क्र. आस्था-  
२०१६/प्र.क्र.३८७/का.१५, दिनांक ०१/१२/२०१८.
- २) शालेय शिक्षण व क्रीडा विभाग, शासन परिपत्रक क्र. एसएसएन-  
२०१६/(३०/१६)/टीएनटी-२, दिनांक ३०/०६/२०१६.

प्रस्तावना:-

आदिवासी विकास विभागाच्या अधिनस्त असलेल्या आश्रमशाळा दुर्गम, अतिदुर्गम व डोंगराळ भागात असून, अनेक शिक्षक व शिक्षकेत्तर पदे रिक्त राहत होती. परिणामी विद्यार्थ्यांचे शैक्षणिक नुकसान होऊ नये याकरिता, सदरहू पदे स्थानिक उमेदवारांमधून तासिका / रोजंदारी तत्वावर भरण्यात येत होती. सबब, दुर्गम आदिवासी भागातील आश्रमशाळांमधील रिक्त पदे भरण्याच्या दृष्टीने मा. मंत्रिमंडळाच्या मान्यतेने विभागाच्या दिनांक ०१/१२/२०१८ रोजीच्या शासन निर्णयान्वये विशेष भरती प्रक्रीया राबविण्यात आली होती. सदर विशेष भरती प्रक्रीयेद्वारे अगोदरच शासकीय आश्रमशाळेमध्ये पाच किंवा त्यापेक्षा अधिक कालावधीपासून तासिका तत्वावर शिक्षक म्हणून कार्यरत असणाऱ्या उमेदवारांची प्राथमिक शिक्षक म्हणून निवड झाल्यास, अशा उमेदवारांना शिक्षक पात्रता परीक्षा (TET/CTET) उत्तीर्ण करण्यासाठी ३ वर्षांचा कालावधी देण्यात आला होता.

२. सदर विशेष भरती प्रक्रीयेद्वारे निवड झालेल्या प्राथमिक शिक्षकांची शिक्षक पात्रता परीक्षा (TET/CTET) उत्तीर्ण होण्यासाठीची ३ वर्षांची मुदत माहे जुलै-ऑगस्ट, २०२२ मध्ये संपुष्टात आली आहे. तथापि, राज्यात उद्भवलेल्या कोविड-१९ विषाणुच्या प्रादुर्भावामुळे सन २०२० मध्ये शिक्षक पात्रता परीक्षा (TET) झाली नाही. सन २०२०-२०२२ या कालावधीत केवळ दोन वेळाच शिक्षक पात्रता परीक्षा (TET) आयोजित करण्यात आली होती. सबब, सदरहू भरती प्रक्रीयेद्वारे निवड झालेल्या प्राथमिक शिक्षकांना शिक्षक पात्रता परीक्षा (TET/CTET) उत्तीर्ण होण्यासाठी पुरेशा संधी न

मिळाल्याने, अशा प्राथमिक शिक्षकांना TET/CTET उत्तीर्ण होण्यासाठी मुदतवाढ देण्याची बाब शासनाच्या विचाराधीन होती.

### शासन निर्णय:-

आदिवासी विकास विभाग, शासन निर्णय दिनांक ०१/१२/२०१८ अन्वये राबविण्यात आलेल्या विशेष भरती प्रक्रीयेद्वारे नियुक्ती मिळालेल्या प्राथमिक शिक्षकांच्या शिक्षक पात्रता परीक्षेसंबंधी खालीलप्रमाणे निर्णय घेण्यात येत आहे.

- १) आदिवासी विकास विभाग, शासन निर्णय दिनांक ०१/१२/२०१८ अन्वये राबविण्यात आलेल्या विशेष भरती प्रक्रीयेद्वारे नियुक्ती मिळालेल्या प्राथमिक शिक्षकांना शिक्षक पात्रता परीक्षा (TET/CTET) उत्तीर्ण होण्यासाठी या शासन निर्णयाच्या दिनांकापासून दोन वर्षे मुदतवाढ देण्यात येत आहे. सदर शिक्षकांना शिक्षक पात्रता परीक्षा (TET/CTET) उत्तीर्ण झाल्याच्या दिनांकापासून पुढील अनुज्ञेय सेवाविषयक लाभ देण्यात यावेत.
- २) आदिवासी विकास विभाग, शासन निर्णय दिनांक ०१/१२/२०१८ अन्वये देण्यात आलेली मुदत संपुष्टात आल्यानंतर व सदरची मुदतवाढ देण्यापूर्वी, दरम्यानच्या कालावधीत शिक्षक पात्रता परीक्षा (TET/CTET) उत्तीर्ण झालेल्या प्राथमिक शिक्षकांना त्यांनी शिक्षक पात्रता परीक्षा (TET/CTET) उत्तीर्ण केल्याच्या दिनांकापासून पुढील अनुज्ञेय सेवाविषयक लाभ देण्यात यावेत.
- ३) सदर मुदतवाढ केवळ एक वेळची बाब म्हणून देण्यात येत आहे. यापुढे अशा प्रकारची कोणतीही मुदतवाढ देण्यात येणार नाही. सदर मुदतवाढीनंतरही शिक्षक पात्रता परीक्षा (TET/CTET) उत्तीर्ण न केलेल्या प्राथमिक शिक्षकांच्या सेवा समाप्त करण्यात याव्यात.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात येत आला असून, त्याचा संगणक क्रमांक २०२४०८२०११५९५७००२४ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( पवनकुमार बंडगर )

कार्यासन अधिकारी, महाराष्ट्र शासन.

प्रति,

१) मा. राज्यपाल यांचे सचिव

- २) मा. मुख्यमंत्री यांचे प्रधान सचिव
- ३) मा. उप मुख्यमंत्री यांचे खाजगी सचिव.
- ४) मा. विरोधी पक्षनेता, विधानपरिषद / विधानसभा, महाराष्ट्र विधानमंडळ सचिवालय, मुंबई.
- ५) सर्व मा. मंत्री यांचे खाजगी सचिव.
- ६) मा. मंत्री, आदिवासी विकास यांचे खाजगी सचिव.
- ७) मा. मुख्य सचिव / अपर मुख्य सचिव / प्रधान सचिव / सचिव, सर्व मंत्रालयीन विभाग.
- ८) मा. सचिव, आदिवासी विकास यांचे स्वीय सहायक, मंत्रालय, मुंबई.
- ९) आयुक्त, आदिवासी विकास, नाशिक
- १०) अपर आयुक्त, आदिवासी विकास, नागपूर / अमरावती / नाशिक / ठाणे.
- ११) सर्व प्रकल्प अधिकारी, एकात्मिक आदिवासी विकास प्रकल्प.
- १२) महालेखापाल, महाराष्ट्र १/२, (लेखापरीक्षा व लेखा अनुज्ञेयता), मुंबई / नागपूर.
- १३) सर्व जिल्हा कोषागार अधिकारी.
- १४) सर्व सह सचिव / उप सचिव, आदिवासी विकास विभाग, मंत्रालय, मुंबई.
- १५) सर्व अवर सचिव / कक्ष अधिकारी, आदिवासी विकास विभाग, मंत्रालय, मुंबई.
- १६) निवड नस्ती (आ.वि.वि./का.१५)